
Saptavidhanuttara Stotram

ಸಪ್ತವಿಧಾನುತ್ತರಸ್ತೋತ್ರಂ

Document Information



Text title : Saptavidhanuttara Stotram

File name : saptavidhAnuttarastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಸಪ್ತವಿಧಾನುತ್ತರಸ್ತೋತ್ರಂ



ನಮಃ ಶ್ರೀಲೋಕನಾಥಾಯ .
ಅಮಿತರುಚಿಶಿರಃಸ್ಥಂ ಪದ್ಮಪತ್ರಾಯತಾಕ್ಷಂ
ದುರಿತಕೃತವಿನಾಶಂ ಮೋಹಮಾಯಾಸಹಿತಾಕ್ಷಂ .
ಕರಧೃತಕನಕಾಬ್ಜಂ ಲೋಕಪಾಲ್ಯೈಕದಕ್ಷಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 1..
ಅರುಣವರುಣಶೋಭಾಬೋಧಿವಿಜ್ಞಾನಹೇತುಂ
ಮಣಿಮಯಮುಕುಟಂ ಸಂಸಾರಕಾಂಭೋಧಿಸೇತುಂ .
ಕೃತಮನಸಿಜನಾಶಂ ಬೋಧಿಸತ್ತ್ವಾದಿಕೇತುಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 2..
ಸರಸಿಜಕೃತವಾಸಂ ದೂರಕಂದರ್ಪಪಾಶಂ
ಸುರನರದನುಜಾಶಂ ಪೂರ್ಣಚಂದ್ರಪ್ರಕಾಶಂ .
ಸುಕೃತಜನವಿಲಾಸಂ ಕೋಟಿಸೂರ್ಯಾವಭಾಸಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 3..
ಉರಸಿ ವಿಹಿತನಾಗಂ ಮೋಚಿತಾಶೇಷರಾಗಂ
ಭವಜಲಧಿವಿಭಾಗಂ ಮೋಕ್ಷಸೌಖ್ಯೈಕಮಾರ್ಗಂ .
ಪ್ರತಪಿತಕನಕಾಂಗಂ ಬೋಧಿಬೋಧೈಕರಾಗಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 4..
ಜಿನವರಸುತರಾಜಂ ಮುಕ್ತಿಮಾಲಾವಿರಾಜಂ
ಸುಲಲಿತಫಣಿರಾಜಂ ಕೀರ್ಣಿತಾಚಾಭಿರಾಜಂ .
ಪ್ರಮುದಿತವಲಿರಾಜಂ ಪಾಲಿತಾಮರ್ತ್ಯರಾಜಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 5..
ಧೃತಮಧುಕರರೂಪಂ ಕ್ಷುಪ್ತಿಪಾಸಾಂತಕೂಪಂ
ಸುಚರಿತಹಯರೂಪಂ ಸಿಂಹಲಾದಂತಭೂಪಂ .
ಅಗುರುಸುರಭಿಧೂಪಂ ಧಾರಿತಾಶೇಷರೂಪಂ
ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 6..
ತ್ರಿವಿಧವಿದ್ಯತಪಾಪಂ ಮೇ ಹರಂತಂ ತ್ರಿತಾಪಂ

ಪ್ರತಿದಿನಮಿತಿಜಾಪಂ ದೇವಚಕ್ರೇ ವಿಲಾಪಂ .
 ನಿರಯಭಯಕಲಾಪಂ ಭೇದಕಾಜ್ಞಾನಚಾಪಂ
 ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 7..
 ವಿಹಿತಶುಭಜನಾನಾಂ ಮುಕ್ತಿತಾಪೋದ್ಯತಾನಾಂ
 ವಿಗಲಿತಕಲುಷಾಣಾಂ ಭಕ್ತಿಪೂಜಾರತಾನಾಂ .
 ವರಕುಶಲಸಮೂಹಂ ಸಂಪ್ರಪೇದೇ ಸ್ವಭಕ್ತ್ಯಾ
 ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 8..
 ದಶಬಲಕೃತಸಿದ್ಧಿಂ ಸಂವಧೇ ಬುದ್ಧಬೋಧಿಂ
 ಜನನಮರಣಭೀತಂ ಮಾರಪಾಶಾಭಿನೀತಂ .
 ಮನಸಿ ಮಲಿನವೃತ್ತೇ ಪೂರಿತಾಜ್ಞಾನವಿತ್ತೇ
 ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 9..
 ಪ್ರವರಸುಗತರತ್ನಂ ಧರ್ಮಕಾಯಂ ಸಂಸಂಘಂ
 ಕ್ಷರಣಮಿಹ ಪ್ರಯಾಮಿ ಕಾರಿತಾನಂಗಭಂಗಂ .
 ಪ್ರಮುದಿತಮನಸಾಪ್ತಂ ಬೋಧಿಲಾಭೈಕಯತ್ನಂ
 ಪ್ರಣಮಿತಶಿರಸ್ಸಾಹಂ ನೌಮಿ ತಂ ಲೋಕನಾಥಂ .. 10..
 ಶ್ರೀಲೋಕನಾಥಚರಣಾಂಬುಜಭಕ್ತಿಪದ್ಮ-
 ಪೀಯೂಷನಂದರಚಿತಾನತಿವಿಸ್ತರಾಡ್ಯಂ .
 ಯತ್ಸಪ್ತಧಾರ್ಚನಯುತಂ ಸರಸಾತಿಹೃದ್ಯಂ
 ಸೌಖ್ಯಾವತೀಗಮನಮಾರ್ಗಕರಂ ತು ಸದ್ಯಃ .. 11..
 ಸ್ತುತ್ವಾ ಲೋಕಗುರುಂ ಮುನೀಶ್ವರಮಿಮಂ ಸರ್ವಾರ್ಥಸಿದ್ಧಿಪ್ರದಂ
 ಯತ್ಪುಣ್ಯಂ ಸಮುಪಾರ್ಜಿತಂ ವ್ರಜತು ತತ್ಪುಣ್ಯೇನ ಸೌಖ್ಯಾವತೀಂ .
 ಶ್ರೀಲೋಕೇಶ್ವರಪಾದಪಂಕಜರಸೋಲ್ಲಾಸೈಕಹರ್ಷೋದಿತಂ
 ಲೋಕಕೇಶಹರಂ ಸುದುರ್ಜಯವರಂ ಜಿತ್ವಾ ಪ್ರಮುಕ್ತಾಮಲಂ .. 12..
 ಇತಿ ಶ್ರೀಮದಾರ್ಯಾವಲೋಕಿತೇಶ್ವರಸ್ಯ ಸಪ್ತವಿಧಾನುತ್ತರಸ್ತೋತ್ರಂ ಸಂಪೂರ್ಣಂ
 ..

Saptavidhanuttara Stotram

pdf was typeset on March 8, 2025

Please send corrections to sanskrit@cheerful.com

